

సిద్ధార్థ స్వేషణ

1

“నాచిన్నారీ! నాచిట్టి! లే నాయనా! లే! కాసిని పాలు తాగుదువు గాని లే! ఆయ్యా! ఇంత పొద్దెక్కినా ఇంకా లేవలేదేమిటి? బాబూ! లే! నా కన్నతండ్రి!”

అంటూ గోతమితన చిన్నారి కన్నతండ్రిని ఉయ్యాలలోనించి లేవదీసింది. ఆ పసివాడు రాత్రి అంతా నిద్రపోలేదు. ఒక పే వీడుపు! తెల తెలవారేదాకా పోరు పెడుతూనే ఉన్నాడు. ఆ పసివాడెందుకు పోరు పెడుతున్నాడో ఆమెకు తెలియలేదు. ఆకలి వేసి ఏడుస్తున్నా దేమోనని కొంత బలవంతంగా పాలు పోసింది. దానితో పిల్లవాడి వీడుపు మరింత రెచ్చి పోయింది. అసలే ఆజీర్ణ రుగ్మతతో తీసుకుంటూన్న ఆ పసివానికి రాత్రి నాలుగైదుమాగులు పాలు పోయ్యడంవల్ల ఆ రుగ్మత మరింత ఎక్కువై పోయింది. తెల్లవారేసరికి ఒళ్లంతా కాలి పోతున్నట్లుగా జ్వరం కాసింది.

ఆ ఇంటిలో గోతమితప్ప ఇంకెవరూ లేరు. ఆమె భర్త, మామ గారు సారవాహ వ్యాపారులు. వారిద్దరూ రాజగృహానగరంలో ఉన్నారు. గోతమి ఆత్మ, కుమార్తెకు పురుడు పోయ్యడానికని వెకాలీ నగరం వెళ్ళి పోయింది. ఇంట్లో ఒకరిద్దరు పరిచారకులు తప్ప ఇంకెవరూ లేరు. పెద్దవాళ్ళెవరూ అంత తొందరగా తిరిగి వచ్చే ఆశ ఏమీ లేదు. అందు వలన ఆ పసివాని సంరక్షణ భారం అంతా గోతమి మీదే పడింది. ఆమె అసలే చిక్కి బక్క పలచగా ఉండడంవల్ల ఇరుగు పొరుగు శ్రావస్తీ నగరవాసులందరూ ఆమెను కృశగోతమి అని పిలిచేవారు. పిల్లవాడికి రాత్రి రాత్రే ముందుకు వచ్చిన జ్వరంవల్ల ఆమె మరింత బెంగ పెట్టు కుని చిక్కి శల్యమైపోయింది.

పిమ్మట రెండు మాడురోజులవరకు ఆ జ్వరం బాగా ఎక్కువై పోయింది. గోతమి కాయశక్తులా తను గృహ వైద్యునిచేత ఎన్నో

చికిత్సలు చేయించింది. అయినా జ్వర తీవ్రత అలాగే ఎక్కువ పోయింది. అంతేగాని ఏమీ గుణం కనబడలేదు. ఆ వైద్యంతో బాటే ఆమె బాతి గ్రహ చికిత్స కూడా చేయించింది. ఎంద రెంజలో దేవతలకు మొక్కు కొన్నది. రోజుకు నాలుగైదు సార్లు దిష్టి తీసి చతుష్పథాలలో భూతబలు లర్పించింది. అయినా అయిదవనాటి రాత్రికి ఆ రుగ్మత బాగా ముదిరిపోయింది. ఆ పసివా డింక జీవించడం దుర్లభమనే భయం కూడా బయలుదేరింది. గృహ వైద్యు డారాత్రి అంతా నిద్రాహారాలు లేకుండా గోతమి గృహంలోనే కనిపెట్టుకుని కూర్చున్నాడు.

ఒక వ్యక్తిని ఆత్యంతాప్యాయతతో ప్రేమించేవారికి ఆ వ్యక్తి అనుక్షణము తమ పట్టు విడిపించుకొని దూరదూరంగా వెళ్ళిపోతున్నట్లే భాసించడం సహజం.

గోతమి కిప్పుడు సరిగా అలాగే అనిపించింది. ఆమె కది లేక లేక కలిగిన సంతానం. అందులోనూ ఆ కలిగిన సంతానం మగశిశువనే వార వినబడే సరికి శ్రేష్టి కుటుంబం అంతా ఉబ్బి తబ్బిబ్బిపోయింది. అంత వరకు గోతమి అంటే ఎంతో ఈసడింపుగా చూచే ఆ త గారు కూడా ఆ ఊణంనించి గోతమి అడుగులకు మడుగులాగడం మొదలుపెట్టింది.

ఆమె కాపరానికి వచ్చిన ఏడెనిమిది ఏళ్ళదాకా సంతానం కలిగే నూచన లేమీ కనిపించలేదు. దానితో మామగారికి ఆ త గారికి ఇక అంతటితో తమ వంశం అంతరించి పోగలడనే భయం పట్టుకుని వేధించడం మొదలుపెట్టింది. వారి కొక కుమారుడు తప్ప వేరే సంతాన మేమీ లేకపోవడం వల్ల ఆ భయం మరింత తీవ్రస్వరూపం ధరించింది. వారిద్దరూ తమ కుమారుని కిక్ సంతం కలగడని నిరాశ చేసుకుని తిరిగి వివాహం చేయాలని కూడా సంకల్పించారు.

అయితే గోతమి కాపరానికి వచ్చిన ఉత్తర ఊణంనించి శ్రేష్టి కుటుంబం పట్టినదంతా బంగారమై మారుమోగింది. కాని ఆమెకు సంతానం కలగకపోవడం మూలాల ఆ ఆనందం అంతా క్రమక్రమంగా మరు మరీచిక గా మారిపోయింది. క్రమ క్రమంగా శ్రేష్టి కుమారుని ద్వితీయ కళత్ర ప్రయత్నాలన్నీ ఫలోన్ముఖమైనాయి. వృద్ధ శ్రేష్టిదంపతు

లివదూ కుమారునికి ద్వితీయ వివాహ ప్రధానోత్సవం జరుపవలెనని సంకల్పించారు.

అయితే గోతమి మొక్కకొన్న గృహదేవతల ఆనుగ్రహంవల ఆ సమయంలోనే ఆమెకు గర్భనూచనలు కనిపించాయి. దానితో తాత్కాలికంగా గోతమికి వచ్చిన ఆ ఆపత్తు కాస్తా గడచిపోయింది.

కుమారుడు కలిగిన నాడు గోతమి వృద్ధయం ఒక్కసారిగా ఎగిరి గంలేసింది. ఆమె ఆ పసికందు కంతో ఆప్యాయంగా పాలిచ్చి, కను రెప్ప వాల్చుకుండా వాని వైపు చూచి "నాయనా! నా కన్నతండ్రీ! నీ మూలంగానే మా వారికి నా మీద మళ్ళీ రవంత అనురాగం కలిగింది" అని కంట నీరు పెట్టుకొన్నది. అటుపిమ్మట ఎంతో మురిసిపోతూ పసి వాణి భర్త చేతి కందించింది.

ఆ క్షణంనించీ ఆ కుటుంబంలోవారెవరూ ఆ పసికందు నిక కింద దింపలేదు. అలాగలాగ కొంత కాలానికి వాడు తప్పటడుగులు వెయ్యడం మొదలుపెట్టాడు. కాని ప్రతి రాత్రీ గోతమికి ఆ పసివాడి కేదో జబ్బుచేసినట్లూ, నూతాతుగా బెబ్బు తగిలినట్లూ కలలు వచ్చేవి. ఒక్కొక్కమారు ఆ పసిబిడ్డ మరణించినట్లీ కలగని, లేచి వలవలా ఏడుస్తూ ఆ మరునాడంతా అన్నం ముట్టడమే మానివేసేది!

ఇంట్లోవారంతా అతి గారాబంగా పెంచడం వల్లనే నేమి, రాత్రింబగ శ్లేషపనిగా ఎత్తుకు తిప్పడంవల నయితే నేమి, తల్లి పోలిక రావడంవల నయితే నేమి పుట్టినప్పటినుంచీ ఆ పసి వాడెప్పుడూ అర్భ కంగా అరిపేదగానే ఉండేవాడు.

ఆ తమామలు, భర్త ఇల్లు విడిచి వెళ్ళేటప్పుడు పసివాణ్ణి కంతో భద్రంగా కంటికి రెప్పలా కాపాడుతూండవలసినదనీ, తామెంకీ పక్షం తోజాలలో తిరిగి రాగలమనీ చెప్పి దూరదూర నగరాలకు ప్రయాణమై వెళ్ళిపోయారు. వారు ఇళ్లు విడిచి వెళ్ళిన మరునాటి నుంచీ పసివానికి రుగ్మత ప్రారంభమైంది. క్రమక్రమంగా అది ప్రాణాంతకంగా పరిణ మించింది.

అయితే జ్వరం తగిలిన అయిదవనాటి రాత్రి గడిచేసరికి పిల్లవానికి శ్వాసం గుణంగా ఉన్నదని అనిపించింది. ఆరవ నాడంతా వ్యాధి

కొంచెం తగ్గినట్లే కనిపించింది. అయితే ఆ నాటి రాత్రి వ్యాధి మళ్ళీ తిరగబెట్టింది. నేవకులు వెంట వెంటనే వైద్యుని ఇంటికి పరుగులు పెట్టారు. వైద్యుడు వచ్చి ఏదో గట్టి చికిత్స చేశాడు. ఇక క్షుణ్ణి భయం లేదని చెప్పి ఇంటికి వెళ్ళిపోయాడు. నేవకులు కూడా తెల్లవారగ్నే లేచి తమ కుటీరాళకు మరలిపోయారు. తరవాత పసిబిడ్డ ముఖంగా నిద్ర పోతున్నట్లే కనిపించాడు.

తెల్లవారే సమయానికి పిల్లవాని ధోరణి చూడడానికి గోతమి హృదయంలో ఏదో పెద్ద గుబులు పుట్టుకొచ్చింది. ఆమె అంతకు పూర్వం ఎన్నడూ మరణించినవారి నెవరినీ చూడలేదు. వెంటనే ఆ బిడ్డనెంతో భద్రంగా గుండెల కదుముకొని గృహ వైద్యుని భవనానికి తీసుకు వెళ్ళి పోయింది.

2

శ్రుష్టదే అరుణోదయం అయింది. మండు వేసంగి. కావస్త్రీ నగర పౌరు లింకా తమ వీధి ద్వారాలు తెరవలేదు. గ్రీష్మాధిక్యంవల్ల రాత్రి అంతా నిద్రపట్టక, తెల్లవారే వేళ చిన్న కుమకు పట్టిన గృహ వైద్యుడు గోతమి పిలుపు విని వీధి గుమ్మంలోనికి వచ్చాడు. గోతమి చీర చెరగు కొంచెం తొలగించి పిల్లవాని ముఖం చూపించింది. వైద్యుడొక సారి నాడి పరీక్ష చేసి “అమ్మా! విచారించకుతల్లీ! ఇక ఏమీ చేసినా ఏమీ లాభం లేదు! ఇక ఈక్షణంలోనో ముందు క్షణాల్లోనే ప్రాణవ్యుత్క్రమణం జరిగిపోతుంది. వెంటనే ఇంటికి తీసుకుపోవడం తప్ప నీ విక చెయ్యగలిగిందేమీ లేదు!” అన్నాడు.

ఆ పైన గోతమి మాటాడలేదు. వెంటనే వెను దిరిగి తన ఇంటి దోవ పట్టింది. గృహవైద్యుని కామె ధోరణి ఎంతో విచిత్రంగా కనబడింది. అంతటి విషాదవార్త వినిపించినా ఆమె ఎక్కడా చెక్కు చెదర లేదు. అలాగే వైద్యునికేసి చూసే పక్కమని ఒక్క నవ్వు నవ్వింది! గృహ వైద్యు డామె కనిపించినంతవరకూ అలాగే రెప్ప నాల్చుకుండా ఆమె ధోరణి పరకాయించి చూచాడు.

కాని గోతమి అంతటితో ఇంటికి మరలి పోలేదు. మరి ఒక ఘన వైద్యుని దగ్గరికి వెళ్ళి తన కిసువును రక్షించవలసిందని ఎంతో దీనంగా ప్రతిపాదించింది. ఆ వైద్యు డొక మారు కిసువు ముఖం పరిశీలించి “ఇంకేముంది! అంతా అయిపోయింది తల్లీ! ఇంక ఇంటికి తీసుకుపో!” అన్నాడు.

ఆ మాట విని ఆమె గట్టిగా ఒకనవ్వు నవ్వి—“అయ్యో! నా చిట్టి తండ్రి ముఖం అలాగ కలకలలాడుతూంటే ప్రాణం పోయిందని అనడానికి మీ కెలాగ నోరాడిందయ్యా!” అని ఆ బిడ్డను తిరిగి బుజాన చేసుకొని తొందరగా మరి ఒక ఓషధి వైద్యుని దగ్గరికి వెళ్ళిపోయింది.

అతడు పండు ముదుసలి. ఓషధి వైద్యులలో శ్రావస్తీ నగరం అంతటా ప్రసిద్ధి కెక్కినవాడు. అతన్ని చూడగానే గోతమికి తన తండ్రి ముఖం జాపకం వచ్చింది. జలజలా ప్రవహించే కన్నీరు చీర చెరగుతో తుడుచుకొని అతని పాదాలపైపడి, “ఎంతమంది ఘన వైద్యులకు చూపించినా నా బిడ్డ ప్రాణం పోయిందనే అంటున్నారు! కాని, ఆ ముఖంలో ఎక్కడా జీవకళ తగలేదే! నా చిట్టి తండ్రి నన్ను చూచి ఇంకా అలాగే చిరునవ్వులు చిలకరిస్తూనే ఉన్నాడే! వారి కా మాట అనడాని కలా నోరాడిందో తెలియడంలేదు! ఇక నా బిడ్డను కాపాడగలవారు మీ రొక్కరే!”

అని అనేక విధాలుగా విలపించింది. ఆ వృద్ధుడు మొట్టమొదట కొంత సేపటి వరకూ అలాగే నిరాంతరపడి నిలుచున్నాడు. అటు పిమ్మట అతని కామె మానసిక పరిస్థితి అంతా అర్థమైన అయిపోయింది. ఆ కిసువు మరణించడంతోనే హాకాస్మానసి కాశేళంవల్ల ఆమె హృదయం వివళ మెపోయినదనీ, అందువల్లనే ఆమె ఆ విధంగా మోట్లాడుతున్నదనీ గ్రహించివేశాడు. కాని ఆమె దైన్యస్థితి కా వృద్ధహృదయం నీరే పోయింది. ఆమె ఎన్నడూ అటువంటి కష్టాలెరిగి ఉండకపోవచ్చుననీ కనకనే తాత్కాలికంగా ఆమె కావిధమైన ఉన్నత మానసికస్థితి విర్పడి ఉండవచ్చుననీ అనుకొన్నాడు. అయితే కాయశకులా ఆమె నోదార్చవలెననీ అభిప్రాయంతో నెమ్మదిగా ఇలాగన్నాడు:

“తల్లీ, నేనోషధి వైద్యంలో పేరుమోసిన వాడనే! కాని ఏమి లాభం, అంతా అయిపోయింది. ఈ చరమదశలో నేనేమి చెయ్య గలను? అయితే ఇలాంటివారిని కూడా పునరీవింప జేయగలవారీ లోకంలో ఒక్కరే ఉన్నారు. మహా కారుణికుడైన ఆ మహనీయుని చరణపద్మాలాశ్రయించు తల్లీ! ఈ లోకంలో ఆయన ఒక్కడే నీశోక నెరవేర్చగల సర్వసమర్థుడు.”

తన శిశువు మరణించిన విషయం యథార్థమే అని ఇంతసేపటికి, గోతమికి తెలిసింది, కాని అటువంటి శిశువును కూడా బ్రతికించగల సర్వసమర్థు డా నగరంలో ఉన్నారనేమాట వినబడేసరి కామె హృద యంలో తీరిగీ ఒక మహాజ్యోతి వెలిగింది.

“ఎవరా కారుణికుమారి?” అని ఎంతో ఆశ్రంగా ప్రశ్నించింది ఆ ప్రశ్న వెలువడగానే గోతమి చెక్కిళ్ళపై వేడికన్నీటి బిందువులు సంతతధారగా ప్రవహించాయి.

“గోతమబుధులు”

“ఆ మహనీయులు మన నగరానికి వేంచేకారా?”

“నీకింకా తెలియనే తెలియదా?”

“తెలియదు. ఎక్కడ విజయంచేకారో!”

“అనాధ పిండకుని జేతవనంలో”

“నిజంగానేనా? బాబూ! ఎప్పుడు?”

“నిన్ననే!”

ఆ మాట వింటూనే గోతమి తన మృతశిశువు నెంతో ఆప్యాయంగా గుండెల కదుముకొని తొందర తొందరగా జేతవనంవైపు నడిచి వెళ్ళిపోయింది.

తన చిన్నతనంలో గోతమి ఒకప్పు డా కరుణామూ రిని సందర్శించింది. ఇటీవల తిరిగి శ్రావ సినగరానికా మహనీయుడు విచ్చేయగలడని నగరపౌరు లెంతో ఉత్కంఠతో సంబాషించుకొంటున్నారు. ఆయన సమ్యక్సంబుధుడు! అపార కరుణామూ రి! ఎంతమంది దుఃఖారులూ కరుణామయుని కటాక్షపాతంతో తమ దుఃఖసాగరా అవలీలగా ఈదుకు

పోలేదు! ఒక్క చిన్న శిశువును పునరుజ్జీవింప జెయ్యడాని కా మహా మహాని కరుణాకటాక్షలేశం చాలదా? అని ఈ విధమైన భావపరంపర లెన్నెన్నో గోతమి హృదయ కుహరంలో పరవళ్ళు దొక్కాయి.

ఆపిమ్మట ఆమె తనదగ్గర శిశువున్నవిషయం కూడా ఎవరికీ తెలియ నీయకుండా జేతవన మహావిహారంలో ప్రవేశించింది. తొందరతొందరగా ద్వారాలన్నీ దాటి వెళ్ళిపోయింది. ఆ సమయంలో ఆమె హృదయంలో గోతమబుద్ధ సందర్భనం ఒక్కటే ఏకైక లక్ష్యం!

తొందరతొందరగా సమ్యక్సంబుదుని సమీపానికెంతో ఉద్విగ్న హృదయంతో నడిచి వెళ్ళిపోతున్న ఆ దీనమూర్తి ఎవ్వరా అని కొందరు భిక్షుకీ భిక్షుకులొక్క ఊణకాలం ఆమెవైపు చూచారు. ఉత్తరక్షణం లోనే తిరిగి తమ తమ ధ్యాననిష్ఠలలో మునిగిపోయారు.

జేతవన మహావిహారంలో వటువృక్షచ్ఛాయ లింకా తమ పశ్చిమ దిశా యాత్ర లలాగే సాగిస్తున్నాయి. అప్పుడప్పుడే ఉదయిస్తున్న సూర్యకాంతులు కాషాయ వస్త్రాలు ధరించిన శ్రమణక బృందంలా మెరిసిపోతున్నాయి.

బుద్ధదేవుని గృహద్వారంలో నిలబడిన ఆనందుడా దీనురాలి ముఖ భంగిమను పరిశీలించి చూచాడు. ఆ చూపులో ఆనందునికేమి అవగాహన అయిందో! అత డామెను లోపలికి పోవద్దని వారించలేదు. లోపలికి పోవచ్చునని అనుమతీ ఇవ్వలేదు. అతని నేత్రాలనుండి కవోష్ణా బాష్పధారలు నిరంతర ధారగా ప్రవహించాయి. అంతే! ఒక్క ఆంగలో గోతమి ఆపార సమ్యక్సంబుద్ధ కాక్యసంహుని పాదాల మ్రోల వాలిపోయింది.

3

గోతమి బుద్ధదేవునికి పాదాభివందనం ఆచరించిన పిమ్మట ఊణకాలం పాటా తేజోమూర్తి ముఖంవైపు చూచింది. ఆ ఊణంలో ఆమెకు తన కన్నతల్లి ఒడిలో మేనువాల్చినట్టే అనిపించింది. నిశ్చలకృపాసాగ రాల వలె తళ తళలాడే అతని నేత్రాలు చూడగానే ఆమెకు తన

గోడంతా ఒక్కమారుగా వెళ్ళబోతున్నానని అనిపించింది. శ్రావణ నగర పౌరులలో ఆ మహనీయుని దివ్య శక్తులను గూర్చిన వింత వింత గాథ లెన్నెన్నో వ్యాపించాయి. అంతటి మహనీయునికి తన చిన్ని శిష్యును బ్రతికించడం ఒక లెక్క కాదనీ, ఇక తన శిష్యువు తిరిగి జీవించడం తథ్యమేననీ ఆమె నిశ్చయించింది. ఆ శిష్యువువల్లనే తన భర్త, ఆ తమ్మలకు తనపై గౌరవం ఏర్పడినదనీ, ఆ పనినాడు జీవించకపోతే భర్త, ఆ తమ్మలు తనను విడిచిపెట్టి వెయ్యిగలరనీ, వాని చిరునవ్వులమీదే తన ప్రాణం నిలుపుకొంటున్నాననీ, ఆ పనిపాప లేనిదే తానిక జీవించ జాలననీ, వెంటనే ఆ పనికందును బ్రతికించవలసిందనీ ఆ దయామూరిక నేకవిధాలుగా విన్నవించవలెనని అనుకొన్నది. గద్దదికతో వణికిపోతూ బుద్ధజేవుని కేవేవో కొన్ని విషయా లెంతో జాలిగా విన్నవించింది. అంతలో ఆమె హృదయాంతరాళ దుఃఖం అంతా ఒక్కమారుగా ఉప్పెనలా పొంగింది! వెంటనే ఆమె వెక్కి వెక్కి ఏడుస్తూ తిరిగి ఆతని పాదాలపై వాలిపోయింది. ఆ పైన కొంత సేపటివరకూ ఆమెకు స్పృహ తప్పిపోయింది. ఆ చెతన్యరహిత స్థితిలో ఎంత సేపున్నదో ఆమెకు తెలియ లేదు. తిరిగి తెలివి వచ్చేసరికి గౌతమబుద్ధుడు చిన్ని చిరునవ్వుతో నిరంతర కరుణాధార వర్షిస్తూ కనురెప్పపాటు లేకుండా ఆమెవైపు తిలకిస్తూ న్నాడు. ఆ చూపులతో గౌతమి హృదయం బాగా నేడదేరింది. ఆమె మృత శిష్యువు ముఖంవై పొకమారు చూచి, చెదిరిన ముంసురులు సరిదిద్ది శిష్యును నెమ్మదిగా గౌతమజేవుని పాదాలకు దగ్గరగా పడుకోబెట్టింది. తిరిగి ఆతిదీనంగా తన చిన్ని శిష్యును బ్రతికించవలసిందని ప్రార్థన పడింది.

నీరవ గభీర సాగరంవలె నిశ్చలమైన సమ్యక్సంబుద్ధుని హృదయం కూడా ఆ దీన మాతృ ప్రార్థన లాలకించేసరికి మెల్ల మెల్లగా కల్లోలితమై కలిగిపోయింది!

“ గౌతమీ! నీ శిష్యువు తిరిగి జీవించగలడు! దానికి నీవేమీ అధైర్య పడ నక్కరలేదు. అయితే గుప్పెడు సిద్ధార్థా లెక్కడనైనా సంపాదించగలవా?” అని గౌతమబుద్ధుడు నిశ్చలంగా ఆమెవైపు చూచాడు.

గోతమి ఈ ప్రశ్న వినగానే నిరాంతపోయింది. గుప్పెడు తెల్ల వాలతో తన శిశువు తిరిగి జీవించగలదంటే ఆమె కంతగా నమ్మకం కలగలేదు!

“కృపామూర్తి! గుప్పెడు తెల్లవాల కేమి భాగ్యం! ఆనసర మైతే వేయి గుప్పెళ్ళేనా తీసుకు రాగలను!”

“ఒక గుప్పెడు చాలునులే! గోతమి! అయితే అవి ఇరుగు పొరుగు వారి నడిగే సంపాదించాలి! తెలిసిందా!”

“పోనీ అలాగే! ఇరుగు పొరుగువారి నడిగే తీసుకువస్తాను!” అని ఆమె బయట దేరబోయింది.

“అయితే ఒకమాట! ఆ ఇరుగు పొరుగువారి ఇళ్ళలో ఇదివర కెన్నడూ సంతాన నష్టం కలిగి ఉండకూడదు. ఆ తెల్లవాలు అటువంటి వారినే అడిగి సంపాదించాలి. ఇది చాలా ముఖ్యవిషయం. తెలిసిందా?”

“అలాగే! ఈ మహానగరంలో ఆ మాత్రం అదృష్టవంతులే దొరకక పోతారా! తిరిగి ఒక అరగడియలోనే మీ దర్శనానికి వచ్చి వేస్తాను.”

అని చెప్పి ఆ శిశువు నక్కడే విడిచిపెట్టి గోతమి తొందరగా ఆ మహావిహారందాటి నగరంలోకి వెళ్ళిపోయింది. నడుస్తున్నదన్న మాటే గాని ఆమెకు ఒంటిమీద స్పృహలేదు. త్వరలోనే తన శిశువు జీవించ గలడనీ, తిరిగిచిరునవ్వులతో కల కలలాడే తన చిట్టితండ్రి ముఖం తిలకించవచ్చుననీ, ఆ ముఖంపై తనివితీరా ముద్దుల వరం కురిపించవచ్చు ననీ ఆమె ఎంతైనా సంబరపడింది. అనంతరం భర్తకేగాక, ఆ తమ్మామ అకు కూడా తనపై గౌరవం ఇంకా ఇనుమడించగలడని ఆమె లోలోపల ఎంతైనా మురిసిపోయింది. మొత్తంమీద శ్రావస్తీనగర రాజవీధులలో నడుస్తున్నంత సేపూ ఆమె హృదయం ఆ చిన్న శిశువును గురించిన పగటి కలలతోనే పరవళ్లు దొక్కింది.

అప్పటికి రెండు యామాతకాలం గడిచిపోయింది. ఎండ వేడిమి భరించలేక శ్రావస్తీ నగరంలో గృహాలన్నీ కళ్లు మూసుకొన్నట్లుగా కనిపించాయి.

సిద్ధార్థాన్వేషణ

ఆమె ఒకటి రెండు ఇళ్ళ తలుపులు తటి తన ప్రార్థన తెలియ జేసింది. వారు తమ గృహాలలో ఇటీవలనే సంతానవస్తుం జరిగిందని తెలియజేసి, మళ్ళీ మర్యాదగా తలుపులు వేసుకొన్నారు. కొందరామె వాలకం చూచి మతిభ్రమణం జరిగిందేమోనని మరి సమాధానాలివ్వడనే మాని జేశారు. అలాగ ఆ మండుటెండలో ఏడనిమిది ఇళ్ళల్లోనికి వెళ్ళినా ఎక్కడా ఆమెకా గుప్పెడు తెల్లనాలు దొరకలేదు. మరి ఒక యింటికి వెళ్ళేసరికి అప్పుడే ఒక మృతశిశువును శ్మశానవాటికకు తీసుకుపోతున్నారు. ఆ శిశువుతల్లి కరుణాక్రందనం అలకించేసరికి గోతమి నిలువునా నడికిపోయింది.

ఆ విధంగా ఆ మండుటెండలో ఆమె ఎన్నెన్నో యిళ్ళకు వెళ్ళింది. తిరిగి వెంటనే దిగులుపడిపోయి తిరిగి కచ్చింది.

క్రమంగా మూడు యామాలకాలం గడిచిపోయింది. అప్పటికామె నుమారొక నూరు గృహాలైనా తిరిగింది. ఏ యింటికి వెళ్ళినా జీవించివున్న సంతానంకంటే చనిపోయిన సంతానమే ఎక్కువగా ఉన్నట్లు కనబడింది.

అటుపిమ్మట ఆమె మరొక రాజవీధికి వెళ్ళి నుమారొకొక నూరు ఇళ్ళయినా గాలించింది. క్రమక్రమంగా ఆమెకా సిద్ధార్థాన్వేషణఫలింప గలదనే ఆశ తూర్తిగా సన్నగిల్లిపోయింది. చిటచివర మరి ఒక వీధికి తూడా వెళ్ళిపోయింది. ఎక్కడవిన్నా సంతాన మృతిని గురించిన కరుణ గాఢలే! ఆ గాఢలు విన్నపిమ్మట ఆమె హృదయంలోని విషాదం కొంతవరకు ఉపశమించినట్లయింది. ఆయినా ఆమె తన శిశువు జీవితం విషయం ఆశ విడిచిపెట్టలేదు.

ఆయితే సిద్ధార్థాన్వేషణ విరమించి వెంటనే శతననవిహారానికి వచ్చి జేసింది.

4

ఆమె దీనవృత్తాంతం విని అక్కడి భిక్షుకులు ఆన్నపానాలతోను, మిదార్పు మోటలతోను ఎంతో అప్యాయంగా ఆదరించారు. ఆ

విధంగా ఒక గడియనేపు విశ్రమించిన తరువాత తిరిగి ఆమె బుద్ధదేవుని చరణ సన్నిధికి వెళ్ళిపోయింది.

ఆమె ఆ దివ్యమూర్తిని సందర్శించేసరి కప్పుడే సూర్యా సమయం అయింది. బౌద్ధభిక్షుకులందరూ విహారంలో ధ్యాననిష్ఠులై ప్రకాంత హాసం అవలంబించారు. మరీకాండరు ధీర గంభీర స్వరాలతో బౌద్ధ ధర్మ గాథలు పారాయణం చేస్తున్నారు.

బుద్ధదేవుని సందర్శించగానే గోతమికి తిరిగి పూర్వవిచారం అంతా స్మరణకువచ్చింది. నెమ్మదిగా తన సిద్ధార్థాన్వేషణ గాథ అంతా అతనికి విన్నవించింది.

సమ్యక్సంబుద్ధు డొక చీరునవ్వు నవ్వి—

“అమ్మా! ప్రపంచమే బహుళ దుఃఖమయం! కన్న సంతానం కోసం నీలా విలపించే తల్లులెందరో నీవే కనుగొన్నావుగదా! నెమ్మదిగా ఇంటికి వెళ్ళి నీ మనస్సును సమాధానపరుచుకో” అన్నాడు.

కాని గోతమి కంతమాత్రంచేత సంతృప్తికలగలేదు. “కొంచెం దయచేసి నా కన్నతండ్రి ఈ మండుతుండలో ఎక్కడికి వెళ్ళిపోయాడో చెప్పండి” అని అడిగింది. ఆమె చెంపలమీద కన్నీ రేకధారగా ప్రవహించింది. ఆమె అతని పాదాలపై వాలిపోయింది.

సమ్యక్సంబుద్ధుడు నెమ్మదిగా ఆమెతో “తల్లీ! కీవులు తమ కర్మగతిని బట్టి ఆయా లోకాలకు వెళ్ళిపోతారు. అ విషయాలన్నీ నీ కరుకపరచాలనే అనుకుంటున్నాను. తిరిగి ఇంకొకమారిక్కడికి రా” అన్నాడు.

ఆ మరునాడు గోతమి గౌతముని దగరకు వెళ్ళింది. అలాగే ప్రతి దినం ఆ కరుణానిధి సన్నిధికి వెళుతూండేది. క్రమక్రమంగా ఆమె మాతృహృదయం సంతాన మృతికి కన్నీరుమున్నీరుగా విలపించే తల్లుల హృదయాల కోకభారాలతో తలడిలిపోయింది. ఆమె తన ఉపచార చాక్యామృత ధారలతో వారి నందరినీ ఓదార్చి, ఆ ఓదార్పులో కొంతకు కొంత మనశ్శాంతి పొందింది.

మరికొంత కాలాని కామెకు ప్రపంచంలోని ప్రతి ప్రాణీ తన సంతానమే అనే భావన కలిగింది. ప్రతి ప్రాణీలోనూ ఆమెకు తన కుమారుని చిరునవ్వులే స్ఫురించాయి.

ఆకాశంలో కలకూజితాలతో విహరించే పక్షుల బారులలోను, సంజెవేళ పక్కున నవ్వే తారల తీరులలోను, భిక్షు భిక్షుకీగణంలోను, సమస్త ప్రాణీలోకంలోను, సర్వ వస్తుసముదాయంలోనూ ఆమెకు తన కుమారుని చిరునవ్వులే స్ఫురించాయి. ఆపారమైన ఆమె మాతృ హృదయం అనంతాకాశంవలె విశాలమై ప్రపంచం అంతటా చల్లని వెన్నెల వెలుగులు విరజిమ్మింది! విశాల క్షీర సాగరమై అడుగడుగునా ఆమృత వర్షం వర్షించింది.

క్రమక్రమంగా ఆమె బాధధర్మం స్వీకరించి బాధభిక్షుకీరూపంతో జీవరాశికంతటికీ ఒక మహామాతృమూర్తిగా అవతరించింది.

గోతమి ఆ తమోమ 'లిక గోతమి తమ గృహానికి మరలిరా'దని నిశ్చయించి కుమారునికి తిరిగి ద్వితీయ వివాహం చేశారు. తన పూర్వాశ్రమ విషయాలలో కేవలం తటస్థుడై వహించినా ఒకనాటి సంజెవేళ ఆమె కావిషయం కొంచెం కరాకరిగా తెలిసింది. కాని ఆమె ఆ విషయం ఉత్తరక్షణంలో విస్మరించివేసింది!

అంతలోనే క్రమక్రమంగా ఆమె కెదురుగా స్ఫురించే విశాల సాంధ్య నీలాకాశంలో అనంత తారకా కుమారుల భేలన కల్లోలం చెలరేగింది. ఆ క్షణంలో ఆమె తన ప్రత్యేక వ్యక్తిత్వాస్థిత్వమే విస్మరించి అనంత నిర్వాణానంద సాగరంలో ఓలలాడింది!

